

Fid-dmugh tieghek

Rajtek hdejn il-bieb biswit il-kappella
F'kuritur mimli b'nies ilkoll għaddejjin,
Fraħna ħafna meta ergajna ltajna
Wara waqfa ta' tant żmien, it-tnejn sejrjn.

Helu l-kumment tieghek li kkummentajtli
Biex nieħu ħsieb dik iż-żaq li tant tidher,
Kull telespettatur għid li se jaraha
W jien erhili ngħidilhom: "Kemmm qed nikber".

Imbagħad kif id-diskors dar bħaċ-ċirasa
U fettilli nsaqsik dwar l-għeżiež tieghek,
Hemmhekk gelgel minn għajnejk dmughek helu
Kollu mrar, x'toqol kbir qed iġġorr mieghek.

Nifhem li dan iġagħlek tħossok żgħira
Forsi mgħaffġa u mgħattna taħt dan il-piż,
Imma oħti nammirak għalkemm twegġa'
Tibqa' tittama għalkemm qiegħdha fil-griz.

Ibqa' miexja, tinkwetax, għad jikkallma
Dal-baħar ikraħ li tinsab ruħek fih,
Għad jidħru fis-sema mħawwad il-kwiekeb
Għad tfeġġ għalik ix-xemx li tagħtik mistrieħ.

Għalik nitlob halli dejjem ikollok
Dik l-imħabba li fil-fond kbir ta' qalbek,
Oh kemmm tħoss fuq li tħoss li għandek wisq bżonn
Ibqa' biss miexja warajH, titlifx għaqlek.

U b'dak is-sabar li qed jitgeżwirlek
Waqgħ li qed tagħti l-ewwel pass imbiegħed,
Hallieħ jgħallmek dwar min tassew iħobbok
Ha jkun xhud dak li ħabbejt, id-dmugh tieghek.

Patri Mario Attard OFM Cap
21 ta' Frar 2025

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.